

Soglea Santam- Bhoktanchi Dobajik Porob (01/11/2025)

*Vixoi: "Santam- Bhoktamchem Bhagevont Jivit Onnbhovum-ia,
Bhorvanxeachem Kirnn Fakoum-ia.
(Choir & Media group)*

SURVATECHIM UTRAM:

Mogachea bhavam-bhoinnimno, aiz Povitr-Sobha, soglleam Santam-Bhoktanchi Dobajik Porob somarombta. Amkam Povitr-Snan ghetloleank soglleank, bhagevont zaunk apovnnem asa. Sant-bhokt, sadim mon'xam aslim, punn Devache ixhtagotin jiyelim ani dusreank bhorvanxeacheo khunna zalim. Kallokhacher zoit vhoron, Jezuchea soddvonnechea vaurant tim bhagidar zalim. Tanchea jivitacher nodor marun, tanchea jivitacho onnbhov gheun, bhorvanxeachim kirnnam fankarun, amkam aicho sevadhorm ulo dita. Tanchem xegunni jivit apnnaun ani somazant bhorvanxeachim kirnnam fankarun, bhagevontponn zoddchea amchea apovneak visvaxi ravunk ami toyar asunk zai. Tor, hea Misachea Bolidanant vantto ghetanam, ami-i bhagevont zaunk, Santam-Bhoktanchem jivit sfurti zaunk Devacho adar magum-ia.

Bhavartianchim magnnim:

1. Leo amchea Pap Saiban, Filip Neri ani Simiã, amchea gonvlli bapamni, yadnikamni ani mottvaxeamni, aple porjek margdorxon kortanam, Santam-Bhoktanchi dekh diun, bhorvanxeachem kirnn fakarunk adar diunk, Devachi kurpa tankam magum-ia.
2. Amchea sorkaran ,dhormporgottnnenk addkoll haddinam zaunk , ani sogllea mon'xanchea boreponnam khatir vaurunk someponnam diunk, Devachi kurpa tankam magum-ia.
3. Amchea kuttumbamni ,ami Santam-Bhoktanchem jivit niallunk vell gheunk ,ani he vorvim ghetlolo tanchea jivitacho onnbhov ,amkam toxench amchea bhurgeank prernna zaunk , Devacho adar amkam magum-ia.
4. Amkam, bhagevont zaunk apovnnem asa, mhonn monant dhorun, lhan-lhan borea kornneam vorvim ami Devachea ixhtagotin jiyeun bhagevontponn zoddunk proitn korunk, amkam Devachi kurpa magum-ia.
5. Aichi misachi mandavol kortolea _____
_____ pasot magum-ia; sodanch Santa bhoktanchea dekhivont jivitachea uzvaddan aplem jivit sarun dusreank Jezucho onnbhov vanttunk tankam Bapacho adar magum-ia.